

ናብ ሐይልታት ምክልኻል ኤርትራ

ሐይልታት ምክልኻልና ዩኒቨርሲቲ ክዳን፡ ቆቡዕ፡ ሳኢኒ ዝለበሰ በብክፍሉ መለላይ ኣርማ ዘለዎ ኩርዓት፡ ክብሪ፡ ህዝብን ሃገርን ኢዩ። ወተሃደር ክበሃል ከሎ ወተሃደራዊ ተዓሊም እተዓለመ ናይ ምምሕዳር ትምህርቲ ክእለት ዘለዎ ጸጥታ ሃገር ከይድፈር ክከላኸል እተቆጽረ ወርሐዊ ደሞዝ ዝኸፈል ኣካል ሐይልታት ውግእ ናይ ምድሪ፡ ኣዩር፡ ባሕሪ ብጠቕላላ ተልእኾ ህዝብን ሃገርን ዝፍጽም ኢዩ። ወተሃደር ነቲ ናይ መጀመርያ ትምህርቲ ተዓሊም ወይ ኣካዳሚያዊ ትምህርቲ ኣብ ዝዘመሉ ጊዜ ነቲ ዝተዋህበ ትምህርቲ ብግብሪ ክሰርሐሉ ሃገሩ ከይክሕድ ነቲ ዝበሎ ነገር ብሐቂ ክፍጽም፣ ከገልግል ቃለ ማሕላ ይኣቱ። ሃገሩ ካብ ናይ ደገ ጸላኢ ከይትውረር ዶባት ኣጽኒዑ ይሕሉ፡ ከጥቅዕ ንዝመጽእ ሐይሊ ጸላኢ ይከላኸል ይዋጋእ። ኣብ ውሽጢ ሃገር ዘጋጥም ንናይ ተፍጥሮ ሐይልታት ከም ሕማም፡ ወራር ኣንበጣ፡ ባርዕ ሐዊ፡ ውሕጅ ማይ፡ ህበቡላ ንፋስ ወዘተ.....ምስ ካልኣት ተሐባቢሩ ብምክልኻል ሐገዝ ኣገልግሎት ይህብ። ሐይልታት ሰራዊት ዝተማህርዎን ዘጥረዎም ተመክሮን ብግብሩ ኣብ ስራሕ ከውዕልዎ ክኸእሉ ግን መንግስታዊ ትካላት ናይታ ሃገሩ ብቑዋማዊ ሕገ ተገዚኡ ምስ ዝሰርሕ ጥርይ ኢዩ። ዝለዓለ ብዓል ስልጣን መንግስቲ ሕጋውን ሕገ ከይጠሐስ ዝቆጸጸር ኣርኣያ ክኸውን ይግባእ። መንግስቲ ኣንተዘይጠዓዩ ድማ ኣብ ትሕቲ ምምሕዳሩ ዘለዎ ትካላት ክጥዕዩ ክትጽቡ ዝከኣል ኣይኮነን። ኣብዚ ኩሉ ሰብ ዝፈልጦ ሃገርና ሐይ እትምርሐሉ መሰረታዊ ቁዋም ዘይብላ፣ ፈጻሚ ኣካል ዘይብላ፣ ቤት ምኽሪ ዘይብላ፣ ነጻ ቤት ፍርዲ ዘይብላ፣ ብሐይ ረጋጽ ሕገ ባዕሉ ዝመክር፡ ባዕሉ ዝፍጽ ም፡ ፍጹም ዲክታቶር እትምራሕ ሃገር ኮይና ትነብር ኣላ። ኩሉ ኣብ ትሕቲ ግዝኣቱ ዘሎ ትካላት ስራሕ መንግስቲ ካብ ንቡር ኣገልግሎት ወጻኢ ብብልሽውና ከም ዝፍጸም ርዱእ ነገር ኢዩ። ላዕላዎይ በዓልስልጣን መንግስቲ ኣብ ክንዲ ንሐላፍነት ንጸይቂ ዝሰርሕ ካብ ኮነ ኩሉ ኣብ ትሕቲኡ ዝተመደበ ሰብ ሲቪል ሰራሕተኛ ይኹን ወተሃደር ዓቢ ሐላፍነት ይሃልዎ ንእሽቶይ ሐላፍነት ይሃልዎ ዋላ ብልቡ ጽቡቕ ክሰርሕ እንተደለዩ እቲ ጉዳይ ብመሰረቱ ስለ ተበላሽዎ ከስልጥ ኣይክእልንዩ። ስለዚ ኩሉ ሰብ ሐይ ዓይነት ጸገም ከለዎ ኣብ ክንዲ ብሐይ ሰሚሩ ብሐይ ተላዒሉ ንዘለዎ ጸገም ክፈትሕ ዝጽዕር፣ ፋሕ ፋሕ ኣትዩዎ ኣብ ዘዩርብሕ በይናዊ ሐሳብ ኣትዩ በበይኑ ስለ ዝሐስብ፡ ኩሉ በዓል ዓቢ ስልጣን ይኹን ብዓል ንእሽቶ ስልጣን ከይተረፈ ድማ ኣብ ሐይጋ ኣትዩ ግደ ማእሰርትን ስደትን ኮይ ኑ ይዋረድ ኣሎ። መፍቶ ጸላኢ። ንክፍእ ተግባራት ናይ ሐይ ዲክታቶር እንዳፈለጥካ ብዝነዝሐ ናይ ሐሰት መብጽዓታት ተዓሺኻ ካብ ትድግፍን ትእዘዝን ሕሉፍ ኣረጊት ምብጽዓታቱ ተመልኮቶ ሞ ብስነፍልጠት ድማ እንተ ተረዲእኩዎ ብግብሪ ብዓይንኻ ትርእዮ ኣሎኻ ሞ ካብዚ ዘይተርፈካ ሕሰም፡ ኣብ ሂወትካ ውርደት ተሸቲምካ ክትዛረቡን ክትገልጹን ዘጸግም፡ እሞ ዘይተርፍ ኣብ ሂወትካ ተኸቲሉ ዝመጽእ ሒማቕ ታሪኽ ከይትወድቕ ኣቐዲምካ ክብረትካን ክብረት ህዝቢን ዘኹርዕ ካብ ኩሉ ሐይጋታት እተድሕን ሐንትን ቀላልን ንኹሉ ጠርኒፋ መገዲ ዓወት እትመርሕ መስመር ኣይፋል ንኸሕደት እወ ንሕድሪ ስዉኣት በል።

ኣብ ውጻኢ ሃገራት ኣብ ስደት ዝነብር ዘሎ ኤርትራዊ/ት ዓቢ ምስ ንእሽቶ ኩሉ በብዝከኣሎ ምእንቲ ድሕነት ሃገሩን ህዝቡን ኣንጻር ጨፍላቂ ስርዓት ይቃለስ ኣሎ። ክቡር ሐይልታት ምክልኻል ኣብ ልዕሊ እቲ ዘሎካ ዓቢ ሃገራዊ ሐላፍነት ብተወሰኺ እታ ካባኻ እትድለ ዝዓበዩት ዕዳኻ ምስ ኩሉ ደላይ ፍትሒ ተጽንቢርካ እምቢ ንኸሕደት እወ ንፍትሒ በልሞ ነቲ ሒዝናዮ ዘሎና ነገራት ጥርናፈ ናይ ፖለቲካ፡ ኤኮኖሚ፡ ማሕበራዊ ጉዳያት ስራሕ ዝድለ ዘበለ ካብ ዝለዓለ ናብ ዝለዓለ ተዓጻጻፊ ዓቕሚ ብናይ ጽቡቕ ሕልና ህልኽን ናይ ልቢ ኒሕን ክንሰርሕ ክሕግዘና ኤዩ።

ናይ 1998 ዓ. ም ዶባዊ ውግእ ዘይሐላፍነታዊ ወስታ ብድልዩትን ቀንጠብጠብን ኢድ ኢሳያስ ተጀሚሩ ብፈደራላዊ መንግስቲ ኢትዮጵያ ውሳኔ ኣብ ውግእ ኣቲና። ዘዩድሊ መስዋእቲ፡ ስንክልና ከፊልና፣ ብዙሕ ንብረት ከሲርና። ናይ ጸላኢትና ወተሃደር ፈደራላዊ መንግስቲ ኢትዮጵያ ዝሐዘ ሒዙ ኣብ ውሽጢ ሃገርና

ዓስኪሩ ከይወጽእ አብዩ። ኢሳያስ ውርደትን ሕፍረትን ተሸኪ ሙ ተቐቢልዎ። ቀደሉ ጸላኢ ካብቲ ወሪሩ ሒዝዎ ዘሎ ሙሬትና ከነውጽኦ ኢና ብምባል ወተሃደርና ኣብ ሰጣሕ ዕርዲ ዓሪዱ ውግእ ሙኣስያ እትጅመር ክብል ኢሳያስ ድማ ጥሩምባ ወረ ውግእ ክነፍሕ ንዓመታት ጸኒሑ። ኩሉ ናይ ጽልእን ፈኸራን ዝወሃብ ዝነበረ ምኽንያታት ሐሶት ኮይኑ ተሪፉ። ኣረጊት ፕሮፖጋንዳ ተዓጽዩ ብሓዲሽ ሙድረኽ ተተኪኡ ካብ 2018 ዓ. ም ጀሚሩ ንክልቲኡ ሃገራት ዘዩርብሕ ብዛዕባ ፖለቲካዊ፣ ኤኮኒሚያዊ፣ ማሕበራዊ ጉዳያት ዝምድና ዘይብሉ፣ ህዝቢ ዘይፈልጦ ኣብ ሙንጎ ክልተ ሙራሕቲ ጥራይ ዝተርፍ ፍቕሪ ሙስሪቶም ክፍክሩ ድሕሪ ምጽናሕ ናይ ክልቲኡ ሃገርት ወተሃደራት ኣብ ሓደ ሕዊሾም ንክልል ትግራይ ንምስዓር ውግእ ተጀሚሩ ይቕጽል ኣሎ።

ክቡር ሓይሊ ምክልኻል ሰራዊት ኤርትራ፣ ካብቲ ኣብ ውሽጢ ሙሳቱኽ ኣሕዋትካ ዘጥፊኹሎ ዕርክነት፣ ብጻይነት፣ ዓቢ ተመክ ሮ፣ ተፈሊኻ፣ ካብቲ ንድሕነትካን ድሕነት ሃገርካን ዝተመሃርካዮ ወተሃደራዊ ተዓሊምን ኣካዳሚን ተፈሊኻ፣ ኣብ ዘይመሬትካ ኣብ ዘይትሰርሐሉ ቦታ ተገዲድካ ምስቶም ገዛእትኽ ዝነበሩ ካብ ዓድኽ ተዋጊእካ ስዒርካ ዝሰጎግካዮም ናይ ደገ ጸላእትኽ ናይ ውሽጢ ጸላኢኽ ዝሃበካ ትእዛዝ ተቐቢልካ ምስ ዘይትፈልጦም ወተሃደራት ተሓዊሽካ ዘይንቡር ውግእ ተካይድ ኣሎኽ። እዚ ጉዳይዚ ክትሓስቡሉን ክትጠራጠሩሉን ንእሽቶ ጊዜ ዘድልዮ ኣይኮነን፣ ቡቲ ዝቐለለ ምዘኖ፣ ርኣዮ ብኣኽ ዝሓስብን ዝግደስን ሓላፊ ኣብ ዘይብሉ ጊዜ ንክትጠፍእ ተባሂሉ ዝተኣለም ጉዳይ ኢዩ። ኣብ ክልል ትግራይ ትዋጋእ ዘሎኽ ወተሃደር ኤርትራ ኣብ ማእከል ኢትዮጵያ ኣብ ስላላ ተዋፊርካ ዘሎኽ ክፍሊ ጸጥታ ኤርትራ ኣብ ሙሬት እንዳማትካ ዘቐስልን ዘምውትን ዩብልካን፣ ንጽምኣት ዲክታቶር መርወይ ኢኽ እትኸውን ዘሎኽ። ባዕሉ ፈሪዲካ ኣሎ። ጽባሕውን ከምቶም ቀዳሞት ኣብ ካላኣት ሃገራት ሊኢኹ ዘጥፍኦም ሞ ብዛዕባ ሃላዎቶም ህልዎት ድዮም ምውታት መግለጺ ዘይሃበ ብዛዕባኹም ድማ ዝወረደ ይውረድኩም ከምዘይዓጦ ኣብ ቀዳሞት ብጸትኩም ዝበጽሑት ዕድል ኣብኹም ክትበጽሑ ኢያ። ብሂወት ክሳብ ዘሎ ድማ ክትደጋገም ኢያ። ቅድሚ ኩሉ ግን ንሱ ክህሉ ዩብሉን። ስለዚ ሰራዊትና ብናትካ ሜላ ሙምስ ዝመስሉኽ ተማኺርካ ነቲ ዘሎኹሎ ቦታ ጸላኢ በብዝጥዕመካ መገዲ ራሕሪሕካዮ እንተዘይወጸእካ ጉዳይ ሃገርካ ገዲፍካ ብቀጻሊ ኣብ ምልእቲ ኢትዮጵያ ዝፍጠር ዕግርግር ከምትከፈል ፍለጥ። ኢሳያስ ፈታዊ ከምዘይብሉ ይፈልጥዩ፣ ኣብ ውግእ ክዕወት ከም ዘይክእል ይፈልጥዩ ግን እታ ሓንቲ ሓይሉ ጎነጽ ስለ ዝኾነት ክጉንጽ ክነብር ኢዩ። ተረድኣዩ።

መዘኻኸሪ፡ ኣቱም ኣብ ኤርትራ ዘሎኹም ወተሃደራትካ ሃገር፣ ሙኣስ ጊዜ እያ እታ ናይ ተለዓል እትብል ወተሃደራዊ ትእዛዝ ብተለኣኣኽቲ ዲክታቶር እትመጽኣኩም ኣይትፈልጡን ኢኹም። ለይቲ ጸልማት፣ ቀትሪ መዓልቲ፣ ደቂስካ ክሎኽ፣ ኣብ ስራሕ ከሎኽ፣ ሕሚምካ ከሎኽ ክትከውን ስለ እትኽእል ሕጂ ከይቀደመኩም ከሎ ብዘይ ውዓል ሕደር ካብታ ኣብ ዘይሃገርኩም ዘይትደልዩዎ ጽዋእ ሞት ከይበጽሑት ከላ ሓንቲ ሙውጽኢ ት ዕድል ዘላትኩም ኣንጻር እዚ ኣብ ጸልማት ተሓቢኡ እምበር ብቃልዕ ኣብ ብርሃን ትእዛዝ ዘይመሓለልፍ ጠላም ይኣክል እምቢ ንውግእ እወ ንሰላም ኢልኩም ኣብ ኢድኩም ዘሎ ብረት ኣብ ድሕነትኩምን ድሕነት ህዝብን ኣውዕልዎ።

ምጥርጣር፡ ፍርሒ፡ ንዓይ ይጥዓሙኒ ይሰበር፣

ብድፍረት፡ ብትብዓት፡ ብምትእምማን ክንዕወት ኢና፣

ዘለኣለማዊ ክብርን ዝኸርን ንስዑኣትና።

ገብረዝጊ ኣፍወርቂ